

BW

balo ko juguya banaw



balo ko juguya bana saba

balo ko juguya banaw ye suguya saba ye :

- serejalan,
- fasa,
- serejalan ni fasa donnen nyògòn na.

serejalan

serejalan bè den minè, n'a tètè dumuniw dun, dumuni minw bè mògò sèmè dila ka nyè, k'i joli caya, i n'a fò : sogo, jègè, nònò.



ni den tètè sogo, nònò, ni jègè dun, serejalan b'a minè

bana in bè den minè a dabòlen kò, k'a ta kalo 18, fo san saba.

serejalan taamashyènw

- den bè nisòngoya, a tè sòn dumuniw la.
- a fari yòrò dòw bè tòn, i n'a fò : a ntabakuruw, a bolo kòw, a senw. tuma dò, a nyèda bè funun-funun.
- a kunsigiw bè bilen, u bè kari-kari, wa u bòn ka di.
- boji bè den banabagatò in minè tuma dòw.

fasa

bana in bè den minè, ni a ka dumuni kètaw tè a bò. a bè den minè sani a ka san kelen sòrò, bawo o tuma, yòrò caman, a bè sin dama de min.



ni den tè fa, fasa bè a minè

fasa taamashyènw

- den bè fasa.
- a fari bè fòsònfòsò, a nyèda juru bè sama.
- a nyèw bè taa wo kòndò.
- bojiba b'a minè.
- den in bè dumuni kè, nka a mò ka go.
- den wayiwayilen don, nka a dùsu bò ka teli, a timinan ka go.

serejalan ni fasa donnen nyògòn na

ni o bana bè den na, serejalan ni fasa taamashyènw bè ye den na. nka, dòw ka jugu dòw ye.




serejalan ni fasa donnen nyògòn na

balo ko juguya banaw ka kan ka dòn jona,
walasa k'u furakè,
sani u ka juguya fo den ka lada dògòtòròso la.


bana ninnu kunbèn cogo

denbaw ka kan k'a dòn
 k'olu yèrè kelen dōròn de bè se
 k'u denw tanga balo ko juguya banaw ma.


nin dumuniw durni bè mōgò tanga balo ko juguya ma :



dumuni minw bè funteni di



dumuni minw bè joli caya



dumuni minw bè rangali kè banaw ma

ni denbaw b'a fè, u denw ka bonya, ka barika sòrò, k'u hakili diya.... fo dumuni kulu saba in bèe ka kè denw ka dumuni na, hakè la min bennen don u si ma.


dumuni kulu kelen kelen fènw ka kan ka bō-bō nyògòn kòrò.

denbaw ka kan ka dumuniw di, dumuni minw bè sòrò u sigi yòròw la.

bana ninnu furakè cogo


ni balo ko juguya banaw ye den minè, dumuni jimaw bè di a ma ddonin ddonin, sinyè caman tile kòndò, i n'a fò : m̀ni, jiriden jiw, o ni o nyògònnaw.

dumuni minw bè barika don farikolo la, ani minw bè joli caya, ka sèmè dila k'a nyè, olu bè di den ma ddonin ddonin tile kòndò.




nin dumunifènw bè di den banabagatò ma ddonin ddonin tile kòndò

ni boji bè den na, a ba bè ji wuli, k'a bila a ka sumaya. a bè sukaro walima kògò ddonin k'a la. a bè to k'o ji in ddonin ddonin di den ma, walasa a fari ji kana sama ka bò a la.



boji bè den na



ji wulilen sumayalen bè di den ma, a fari ji tè bò.

balo ko nyuman bè den kisi
nin t̀orò bèe ma.

- balo ko juguya bana saba 1
- bana ninnu kumbèn cogo 2
- bana ninnu furakè cogo 3